

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

24 جولائی، 2019

پریس ریلیز

غور و فکر کر کے لیے دانش ورانہ لائحہ عمل مرتب کرنے پر زور

فکر اسلامی کو درپیش چیلنجز اور فضلاء مدارس کا کردار موضوع پر جامعہ میں سیمپوزیم انعقاد

اسلام میں جمود نہیں ہے اور وہ جدید زمانے کا ساتھ دینے کی پوری صلاحیت رکھتا ہے۔ ضرورت اس بات کی ہے کہ علماء اور فقہاء وقت کے جدید مسائل اور چیلنجز کو اس کی روشنی میں حل کریں۔ ان خیالات کا اظہار پروفیسر نجمہ اختر، وائس چانسلر جامعہ ملیہ اسلامیہ، نئی دہلی نے شعبہ اسلامک اسٹڈیز اور انسٹی ٹیوٹ آف ریلیجیونس اینڈ سوشل تھاٹ، نئی دہلی کے اشتراک سے منعقد یک روزہ سیمپوزیم بہ عنوان ”فکر اسلامی کو درپیش چیلنجز اور فضلاء مدارس کا کردار“ کے افتتاحی پروگرام میں کیا۔

انہوں نے منتظمین کو اس اہم پروگرام کے انعقاد پر مبارک باد دی اور امید ظاہر کی کہ اس طرح کے پروگرام ملک کی دیگر جامعات میں بھی ہونے چاہیے۔

پروفیسر اختر الواسع نے اپنے صدارتی خطبہ میں فرمایا کہ موجودہ دور میں اسلام، مسلمانوں اور مدارس پر بہت سے اعتراضات کیے جا رہے ہیں، اس وقت فارغین مدارس اور علمائے وقت کی یہ ذمہ داری ہے کہ وہ اس غلط فہمی کو دور کریں اور اسلام کی صحیح تصویر دنیا کے سامنے پیش کریں۔

پروفیسر محمد اسحاق، صدر شعبہ اسلامک اسٹڈیز نے خطبہ استقبالیہ پیش کیا اور فرمایا کہ وقت کا اہم تقاضا ہے کہ اس طرح کے موضوعات پر گفتگو کی جائے نیز علماء اور مفکرین کے ذریعے اس پر غور و فکر کر کے کوئی دانش ورانہ لائحہ عمل مرتب کیا جائے۔

مہمان اعزازی پروفیسر اقتدار محمد خان، سابق صدر شعبہ اسلامک اسٹڈیز اور ناظم دینیات نے اپنے خطاب میں فرمایا کہ مسلمانوں کو اپنے ماضی سے سبق لینا چاہیے اور دینی و دنیاوی دونوں علوم میں ترقی کرنی چاہیے تاکہ وہ عہد عروج کی طرح ایک بار پھر دنیا میں قیادت کر سکیں۔ مولانا خالد سیف اللہ رحمانی نے اپنے کلیدی خطبہ میں فرمایا کہ مسلمانوں کو مغرب کے افکار و نظریات کا مطالعہ کرنا چاہیے اور ان کو ان ہی کے انداز میں جواب دینا چاہیے۔ اس سلسلے میں مدارس کے طلبہ اہم کردار ادا کر سکتے ہیں۔

پروگرام کا آغاز منور کمال کی تلاوت کلام پاک سے ہوا۔ پروگرام کی نظامت ڈاکٹر وارث مظہری نے کی نیز انہوں نے ”مدرسہ ڈسکورسز“ کے اغراض و مقاصد سے سامعین کو متعارف کرایا۔ پروفیسر سید شاہد علی نے آخر میں کلمات تشکر پیش کیے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی

